

## باتىنى ۋە ئىسلامغا دۈشمەن ھەرىكەتلەر (ئومۇمىي مۇقەددىمە)

يەھۇدىي ۋە خىرىستىيانلارنىڭ دىنىلىرىدا ۋەيران قىلغۇچ پىرقىلەر كۆپەيگەندىن كېيىن، ئۇلارنىڭ نەزەرلىرى ئىسلام تەرەپكە ئاغدۇرۇلدى. نەتىجىدە بۆلۈش، پارچىلاش ئوقىياسىنى ئىسلامغا قاراتتى. ئۇلارنى ھېمايە قىلىدىغان «سۈنئىي» مۇسۇلمانلارنى مەيدانغا كەلتۈرۈپ، بۇ دىنغا قانداق سۈيىقەست قىلىش، قانداق ئاجىزلاشتۇرۇش توغرىسىدا تەلىماتلارنى بەردى. ئۇلار قارىماققا بۇ دىننى چىڭ تۇتقاندىكى قىلىسىمۇ، ماھىيەتتە ۋەيران قىلغۇچ باتىنى ئىزاھلار، دىندا پەقەتلا ئورنى، ئاساسى بولمىغان تەۋبىلەر ئارقىلىق ئۇنىڭ ئاساسىنى يېقىتىشقا ئورۇندى.

شۇنداق قىلىپ، ئۇزۇن مەزگىل ئەھلى سۈننەتتىن باشقا ھېچقانداق مەزھەپكە يول، مۇسۇلمانلارنىڭ بىرلىك ۋە كۈچلۈكلىكىنى يىمىرىدىغان بۇزغۇنچى پىرقىلەرگە رۇخسەت بەرمەي ياشاپ كەلگەن مۇسۇلمانلارنىڭ ئارىسىدا ئىسلامغا قارشى باتىنى پىرقە ۋە ھەرىكەتلەر مەيدانغا كەلدى. ئۇلار دىننى ئاجىزلىتىش، ئۇنىڭغا ئىختىلاپ ئورۇننى چىچىش ئۈچۈن كۈچ چىقاردى.

دەرۋەقە بۇ ۋەيران قىلغۇچ پىرقىلەر ئاشكارا ۋە يۇشۇرۇن پىرقىلەرگە بۆلىنىدۇ. ھەر ئىككىسى ئەھۋالدىكى نىشانى ئەھلى سۈننەت ۋە لىجامائەتنى تۇتقان يولدىن يىراقلاشتۇرۇش، دىنىي ئەقىدىنىڭ ئاساسىي ئەركانلىرى ۋە سۆزسىز باش ئىگىشكە تېگىشلىك مەسىلىلەرگە قارشى چىقىشتىن ئىبارەت بولدى. شۇنداق قىلىپ، ئاشكارا پىرقىلەر ئارىسىدىن ئىسلامغا دۈشمەن «يەزىدىيە»، «قەرامىتىيە»، «ئىسمائىلىيە»، «نۇسەيرىيە»، «دۇرۇزىيە»، «ھەشاشلار»، «بابىيە»، «باھائىيە»، «قادىيانىيە»، «جۇمھۇرىيەت پارتىيىسى»، «ھەبەشلەر»، «ئەنسارلار»، «خۇمەينىلار» ۋە «ئەمەل ھەرىكىتى» گە ئوخشىغان باتىنى ھەرىكەتلەر مەيدانغا كەلدى. بۇ پىرقىلەر تەۋھىد ئەقىدىسىنى ئاجىزلاشتۇرۇشنىڭ ۋاسىتىسى ئىدى (ئۇلار يەنە شۇ يۈنۈلۈشىدە قالدۇ)؛ ئۇلار، مۇسۇلمانلارنىڭ مەيلى سەلەپ ياكى كېيىنكىلىرىنىڭ بولسۇن ئارىلىرىغا پاسىقلىق ئامىللىرىنى چىچىش، يەھۇدىي ۋە خىرىستىيان تائىپىلىرىگە ئوخشاش ئىسلامنىمۇ ھەر خىل مەزھەپ ئېقىملىرىغا، ئەقىدە پىرقىلىرىگە بۆلۈشنى مەقسەت قىلىدىغان خىرىستىيان، يەھۇدىي دەۋەتلىرىنىڭ ئوقىدا ئايلىنىدۇرۇشتا كۆرىنەرلىك رول ئوينىدى. بۇلار ئەمەلىيەتتە ئىسلامغا دۈشمەن سېكولارىستلار، ماتىرىيالىستلار، كومۇنىستلارنىڭ غايىسىنى ئەمەلگە ئاشۇرۇشنى، ئاللاھ تائالانىڭ مونۇ ئايىتىنى تەستىقلاشتىن باشقا نەرسە ئەمەس ئىدى: «ئۇلار سىلەرنىڭ ئۆزلىرىدەك كاپىر بولۇشۇڭلارنى، شۇنىڭ بىلەن ئۆزلىرىگە ئوخشاش بولۇشۇڭلارنى ئۈمىد قىلىدۇ»

بۇ ئازغۇن پىرقىلەرنىڭ ئەقىدىلىرىنىڭ تېخىمۇ ئايدىڭلىشىشى ئۈچۈن بىز بۇ قىسقىغىنە تەتقىقاتىمىزدا، بۇ ئۈمەتنىڭ سەلەپ - سالىھلىرىدىن ئىبارەت ئەھلى سۈننەت ۋە لىجامائەتنىڭ مېتودى بويىچە مېڭىپ، ئاللاھ تائالانىڭ پولاتتەك ئاغامچىسى، روشەن دىنى ۋە تۈز يولىنى چىڭ تۇتۇشتىن باشقا نىجاتلىق يولىنىڭ يوق ئىكەنلىكىدىن خاتىرجەملىك ھېس قىلغان ھالدا يۇقىرىقى پىرقىلەردىن

ئۈستىدىن ھۆكۈم چىقىرىلىشى، ئۇلارنىڭ ئالدىدا ھەقىقەت يوللىرىنىڭ ئېچىلىشىنى  
ئۈمىد قىلىپ، مۇسۇلمان ياشلارغا يۇقىرىدا ئىشارە قىلىنغان ھەر بىر پىرقە ھەققىدە  
قىسقىچە بولسىمۇ مەلۇمات بېرىپ ئۆتىمىز.

## يەزىدىيە

### ئېنىقلىما:

يەزىدىيە: ھىجرىيە 132 - يىلى ئۈمەۋىيلار دۆلىتىنىڭ يېقىلىشىدىن كېيىن مەيدانغا كەلگەن بىر ئازغۇن پىرقە. دەسلەپتە ئۈمەۋىي ئەۋلادلىرىنىڭ شان - شەرىپىنى قايتىدىن تىكلەشنى مەقسەت قىلىدىغان بىر سىياسىي ھەرىكەت ئىدى. ئەمما شارائىت ۋە خۇراپاتلىق ئامىللىرى ئۇنى يۇقىرىقى يۈنلىشتىن ئاغدۇرۇپ، يەزىد ئىبنى مۇئاۋىيە ۋە ئەزازىيل (تاۋۇس مەلىك) ئىسمى بىلەن ئاتىشىدىغان ئىبلىسنى مۇقەددەسلەشتۈرۈش دەرىجىسىگە يەتكۈزۈپ قويغان.

### قورۇلۇشى ۋە ئاساسلىق كىشىلىرى:

◆ باشلانغۇچ: ھىجرىيە 132 - يىلى ئىراقنىڭ شىمالىدىكى يۇقىرى ئەززاب ئۇرۇشى بىلەن ئۈمەۋىيلار دۆلىتى يىمىرىلگەندىن كېيىن، ئەمىر ئىبراھىم ئىبنى ھەرب ئىبنى خالىد ئىبنى يەزىد ئىراقنىڭ شىمالىغا قاچقان ۋە يەزىدنىڭ خەلىپىلىك ۋە رەھبەرلىككە ئەڭ لايىق ئىكەنلىكىنى، ئۇنىڭ كۈتلىۋاتقان سۇفيانى ئىكەنلىكى، زېمىنى گويا زۇلومغا توشۇپ كەتكەندەك ئادالەتكە توشقۇزىدىغانلىقى قاتارلىقلارنى دەۋا قىلىپ، ئۇ يەردىكى ئۈمەۋىيلارنىڭ قالدۇقلىرىنى توپلىغان.

ئۇلارنىڭ كۇردلارنىڭ ماكانىنى پاناگاھ قىلىشىدىكى سەۋەپ، ئىككىنچى مەرۋان (ئۈمەۋىيلار دۆلىتى شۇنىڭ دەۋرىدە يىمىرىلگەن) نىڭ ئانىسى كۇردلاردىن ئىدى.

◆ ئەدىي ئىبنى مۇساپىر: ئابباسىيلار ھۆكۈمىتىدىن قاچقانلارنىڭ ئالدىنقى قاتارىدىكىلەرنىڭ بىرى ئىدى. ئۇ لىۋاندىن كۇردىستاننىڭ ھەككارىي دېگەن يىرىگە كەتتى. ئۇنىڭ نەسبى مەرۋان ئىبنى ھەكەمگە ئۆلىشىدۇ. ئۇنىڭ لەقىمى شەرەفۇددىن ئەبۇلفەزائىل ئىدى. ئۇ شەيخ ئابدۇلقادىر جەيلانى بىلەن ئۇچراشقان ۋە ئۇنىڭدىن تەسەۋۋۇپنى قوبۇل قىلغان. 1073م ياكى 1078 - يىلى توغۇلغان، توقسان يىللىق ھاياتتىن كېيىن ۋاپات بولغان. ئىراقنىڭ شەيخان رايۇنىغا قاراشلىق لالشقا دەپن قىلىنغان.

◆ سەخىر ئىبنى سەخىر ئىبنى مۇساپىر: بۇ كىشى شەيخ ئەبۇلبەركات نامى بىلەن تونۇلغان، تاغىسى ئەدىينىڭ ھەمراھى ۋە خەلىپىسى بولغان. ۋاپات بولغاندا لالشتىكى تاغىسىنىڭ قەبرىسىنىڭ يېنىغا دەپن قىلىنغان.

◆ ئەبۇلبەركاتقا شەيخ ھەسەن ئىسمى بىلەن تونۇلغان ئوغلى سەمشۇددىن ئەبۇ مۇھەممەد ۋارىسلىق قىلغان: ئۇ ھىجرىيە 591 - يىلى (مىلادى 1154 - يىلى) توغۇلغان. ئۇنىڭ قولى ئارقىلىق يەزىدىيە تائىپىسى يەزىد ۋە ئەدىي ئىبنى مۇساپىرنى سۆيۈشتىن ئۇلارنى ۋە ئىبلىس شەيتانىنى مۇقەددەسلەشتۈرۈش تەرەپكە

ئېغىپ كەتكەن. ئۇ «الجلوة لأصحاب الخلوة»، «محك الإيمان» ۋە «هداية الأصحاب» ناملىق كىتابلارنى يېزىپ قالدۇرغاندىن كېيىن، ھىجرىيە 644 - يىلى (مىلادى 1246 - يىلى) ۋاپات بولغان. زامانىمىزدىكى بىر قىسىم يەزىدچىلەردە ئۇچىرىتىدىغىنىمىزدەك، ئىسمىنى شاھادەتكە كىرگۈزىۋالغان.

◆ شەيخ ھەسەننىڭ قېرىندىشى شەيخ فەخرۇددىن: دىنىي رەھبەرلىك ۋە پەتىۋا ھوقۇقى ئۇنىڭ ئۇرۇق - ئەۋلادلىرىغا خاس قىلىنغان.

◆ شەرەفۇددىن مۇھەممەد ئىبنى شەيخ فەخرۇددىن: ھىجرىيەنىڭ 655 - يىلى، مىلادى 1257 - يىلى سۇلتان ئىززۇددىن سەلجۇقى تەرەپكە كىتىۋاتقاندا يولدا ئۆلتۈرۈلگەن.

◆ زەينۇددىن يۇسۇف ئىبنى شەرەفۇددىن مۇھەممەد: بۇ كىشى مىسىرغا بېرىپ، ئۆزىنى ئىلىم ۋە ئىبادەتكە بېغىشلىغان. ھىجرىيەنىڭ 725 - يىلى قاھىرەدىكى ئەدەۋىيە تەككىسىدە ۋاپات بولغان.

◆ بۇلاردىن كېيىن، ئۇلار بىلەن مۇڭغۇللار، سەلجۇقىيلار ۋە فاتىمىيلار ئوتتۇرىسىدىكى ئۇرۇشلار سەۋەپلىك ئۇلارنىڭ تارىخى مەۋھۇملۇق باسقۇچىغا كىرىپ قالغان.

◆ بۇ جەرياندا شەيخ زەينۇددىن ئەبۇلمەھاسىن مەيدانغا چىققان: بۇ كىشىنىڭ نەسبى ئەدىي ئەبۇلبەركاتنىڭ بىر توققىنىنىڭ نەسبىگە تۇتىشىدۇ. ئۇ شامدىكى يەزىدىيەلەرنىڭ ئەمىرى (باشلىقى - ت) قىلىپ تەيىنلەنگەن. كېيىن، ئەگەشكۈچىلىرى كۆپىيىپ خەتەرلىك بىر كىشىگە ئايلىنىپ قالغاندا پادىشاھ سەيفۇددەۋلە قىلاۋۇن ئۇنى قولغا ئالغان بولۇپ، ئۇنىڭ تۈرمىسىدە ئۆلۈپ كەتكەن.

◆ ئۇنىڭدىن كېيىن ئوغلى شەيخ ئىززۇددىن مەيدانغا چىققان بولۇپ، ئۇنىڭ ئورنى شام ئىدى. «ئەمىرلەرنىڭ ئەمىرى» دېگەن تەخەللۇسنى قوللانغان. ئۇ ئۈمەۋىيە ئىنقىلاۋىنى قوزغاشنى كۆڭلىگە پۈككەن بولۇپ، ھىجرىيە 731 - يىلى قولغا ئېلىنغان. ئۇمۇ تۈرمىدا ۋاپات بولغان.

◆ ھۆكۈمدارلارنىڭ يەزىدىيەچىلەرنى ئىزىشى ئىزچىل داۋاملاشقان. ئىراقتىكى شەيخان رايۇنى ئۇلارنىڭ نەزەرلىرىنى مەركەزلەشتۈرىدىغان جايغا ئايلىنىپ قالغان. سىر ساقلاش بۇ پىرقىنىڭ گەۋدىلىك ئالاھىدىلىكلىرىنىڭ بىرى.

◆ بۇ تائىپىنىڭ ئاخىرقى رەئىسى ئەمىير بايەزىد ئەلئۇمەۋىي 1969 - يىلى باغدادنىڭ رەشىد كۈچىسىدا يەزىدىيەلەر دەۋىتىگە چاقىرىدىغان بىر ئىشخانا ئېچىش رۇخسەتنامىسىگە ئېرىشكەن. ئۇ بۇ پائالىيەتلىرى ئارقىلىق ئۈمەۋىيچى يەزىدىيەلەرنىڭ ئەرەبلىگىنى تىرىلدۈرۈشنى مەقسەت قىلاتتى. «ئىرقى ئۈمەۋىي، ئەقىدىسى يەزىدىيە ئەرەبلەر» شۇئارىنى كۆتىرىپ چىقىپ، ئۇنى ئۆتكۈنچى ۋە مەنۋىي ھەقىقەتلەر بىلەن كۈچلەندۈرۈپ ئىرقچىلىك پائالىيەتلىرىنى تارقىتىشنىڭ ۋاسىتىسى سۈپىتىدە قوللانغان.

◆ ئۇلارنىڭ ئاخىرقى رەئىسى شەيخان رايۇنىنىڭ ئەمىرى ئەمىر تەھسىين ئىبنى سەئىدتۇر.

◊ بۇ ھەرىكەتنىڭ بىر قانچە باسقۇچنى باشتىن كەچۈرگەنلىكىنى قىسقىچە تۆۋەندىكىلەرگە يىغىنچاقلىشىمىز مۇمكىن:

- بىرىنچى باسقۇچ: ئۈمەۋىيلار سىياسىي ھەرىكىتىگە ۋەكىللىك قىلىپ، يەزىد ئىبنى مۇئاۋىيەنى سۆيۈشتە ئۆز ئىپادىسىنى تېپىشى.

- ئىككىنچى باسقۇچ: ئەدى ئىبنى مۇساپىر ئەلئۇمەۋىينىڭ دەۋرىدە بۇ ھەرىكەتنىڭ "ئەدەۋىيە" تەرىقىتىگە ئۆزگىرىشى.

- ئۈچىنچى باسقۇچ: شەيخ ھەسەننىڭ ئالتە يىل ئوتتۇرىدىن يوق بولۇپ كەتكەندىن كېيىن، ئۇلۇغ ئىسلام دىنىنىڭ تەلىماتلىرىغا قارشى كىتابلىرى بىلەن ئوتتۇرىغا چىقىشى.

- تۆتىنچى باسقۇچ: ئۇلارنىڭ ئىسلامدىن تولۇق چىقىشى ۋە ئوقۇش، يېزىشنى ھارام، دەپ قارىشى، تەلىماتلىرىغا باتىل، بۇزۇق ئەقىدىلەرنىڭ كىرىشى.

## پىكىر ۋە ئېتىقادلار:

### بىرىنچى: يەزىدى ئەقىدىسىنىڭ چۈشەنچىلىرىگە كىرىش:

◊ يەزىد ئىبنى مۇئاۋىيە دەۋرىدە كەربالا ئۇرۇشى يۈز بىرىپ، ئۇنىڭدا ھۈسەين ئىبنى ئەلى رەزىيەللاھۇ ئەنھۇ ۋە يەنە نۇرغۇن ئال بەيت كىشىلىرى (ئاللاھ ئۇلارنىڭ ھەممىسىدىن رازى بولسۇن) قەتىل قىلىنغان.

◊ شۇئەلەر يەزىدىگە لەنەت ئوقۇيدىغان، ئۇنى زىندىقلىق ۋە ھاراقكەشلىك بىلەن ئەيىبلەيدىغان ۋەزىيەت شەكىللەنگەن.

◊ ئۈمەۋىيلار دۆلىتى يىمىرىلگەندىن كېيىن، يەزىدىيە بىر سىياسىي ھەرىكەت شەكىلدە ھەرىكەت قىلىشقا باشلىغان.

◊ يەزىدىيلەر يەزىدىنى ياخشى كۆرىدۇ، ئۇنىڭغا لەنەت ئوقۇشنى سۆيمەيدۇ.

◊ ئومۇمىيۈزلۈك لەنەت قىلىشنىمۇ ياخشى كۆرمەيدۇ.

◊ قۇرئاندىكى شەيتانغا لەنەت ئوقۇش مەسلىسىگىمۇ قارشى تۇرىدۇ. ئۇلار قۇرئان كەرىمدىكى بارلىق لەنەت، شەيتان ياكى پاناھلىق تىلەش قاتارلىق كەلىمىلەرنى شام ئېقىتىش ئارقىلىق ئۇچۇرۇپ تاشلايدۇ. ئۇلارنىڭ بۇنىڭغا ئائىت دەلىلى شۇنىڭدىن ئىبارەتكى، بۇ تۈر كەلىمىلەر قۇرئان كەرىمنىڭ ئەسلىسىدە يوق بولۇپ، بۇلار مۇسۇلمانلار قوشۇۋالغان ئارتۇق كەلىمىلەردۇر.

◊ ئارقىدىن قۇرئان كەرىمدە زىكىر قىلىنغان مەلئۇن ئىبلىسنى مۇقەددەسلەشتۈرۈشكە باشلىغان. ئۇلاردىكى بۇ خىل پەلسەپىۋىيەلەشتۈرۈشنىڭ ئاساسى تۆۋەندىكى نوقتىلارغا قايتىدۇ:

- چۈنكى ئۇ ئادەمگە سەجدە قىلمىغان. ئۇ، بۇ ئىشى بىلەن (يەزىدىچىلارنىڭ نەزىرىدە) تۇنجى مۇۋەھھىد (تەۋھىدىنى ياقلىغۇچى) بولۇپ سانلىدۇ. باشقا پەرىشتىلەر ئۇنتۇپ قېلىپ ئادەمگە سەجدە قىلغان بولسىمۇ، ئۇ پەرۋەردىگارنىڭ ئۆزىدىن باشقا بىر نەرسىگە سەجدە قىلماڭلار، دېگەن تەۋسىيەسىنى ئۇنتۇپ قالمىغان. چۈنكى ئادەمگە سەجدە قىلىش مەسىلىسى پەقەت سىناق مەسىلىسى ئىدى. ئىبلىس بۇ سىناقتىن ئۆتكەن بولۇپ، شۇنىڭ بىلەن تەۋھىدىچىلەرنىڭ بىرىنچىسى بولۇپ قالغان. شۇنىڭ بىلەن ئاللاھ تائالا ئۇنى پەرىشتىلەرنىڭ تاۋۇسى ۋە ئۇلارنىڭ رەئىسلىكى بىلەن مۇكاپاتلىغان!!

- ئۇلار يەنە، ئۇنىڭ ئىلاھقا قارشى تۇرغۇدەك، بۇيرۇقلىرىنى رەت قىلغۇدەك دەرىجىدە كۈچلۈك بولغانلىقى ئۈچۈن ئۇنىڭدىن قورقۇپمۇ ئۇنى مۇقەددەسلەشتۈرىدۇ.

- ئىبلىسنىڭ ئىسيان ۋە بويۇنتاۋلىق قىلىشتىكى قەھرىمانلىقىنى ئولۇغلىغانلىقى ئۈچۈنمۇ ئۇنى مۇقەددەسلەشتۈرىدۇ.

◆ ئىبلىس ئادەم ئەلەيھىسسالامنىڭ چەكلەنگەن مۇددىدىن يېيىشى ئۈچۈن قۇتراتقۇلۇق قىلغان بولۇپ، ئادەم ئەلەيھىسسالامنىڭ قۇرسىقى ئىسلىپ كەتكەن، نەتىجىدە ئاللاھ تائالا ئۇنى جەننەتتىن چىقىرىۋەتكەن.

◆ ئىبلىس جەننەتتىن قوغلاپ چىقىرىلمىغان، بەلكى ئۇ زېمىن يۈزىدىكى يەزىدىيە تائىپىسىگە كۆڭۈل بۆلۈش ئۈچۈن چۈشكەن (شۇلارنىڭ قارشى بويىچە - ت).

### ئىككىنچى: ئەقىدىلىرى:

◆ شەيتاننى پەرىشتىلەرنىڭ تاۋۇسى، دەپ قوبۇل قىلىشى تۇتتىن ياسالغان تۈرۈلگەن مۇش ھەجىمدىكى خۇراز شەكىللىك بىر تاۋۇس ھەيكىلىنى مۇقەددەسلەشتۈرۈشكە ئېلىپ بارغان. ئۇلار پۇل - مال توپلاش ئۈچۈن يېزىلاردا بۇ ھەيكەلنى كۆتىرىپ ئايلىنىپ يۈرىدۇ.

◆ ئىراقتىكى لالاش ۋادىسى: ئېگىز تاغلارنىڭ ئوتتۇرىسىغا جايلاشقان، بەلۇت ۋە ياڭاق ياغىچى بىلەن ئورالغان مۇقەددەس جاي بولۇپ "بەيت ئۆزى" دەپ ئاتىلىدۇ.

◆ لالاش ۋادىسىدىكى تۆپىلىك: مۇقەددەس زېمىن سانلىدىغان بولۇپ، ئىسمى شام تۆپىلىكىدىن ئېلىنغان. ئۇنىڭ شەرقىي قىسمى (شۇلارنىڭ سۆزلىرىگە كۆرە) دا ئەرەفات تېغى ۋە زەمزم بولمى بار.

◆ ئۇلارنىڭ «رىش» (يەنى قارا كىتاب) دەيدىغان بىر كىتابى بولۇپ، ئۇنىڭدا تائىپىنىڭ تەلىمات ۋە ئەقىدىلىرى زىكىر قىلىنىدۇ.

◆ شاھادەت: «ئاللاھنى بىر، سۇلتان يەزىدىنى ئاللاھنىڭ ھەبىبى، دەپ شاھادەت ئېيتىمەن.» دەپ شاھادەت ئېيتىدۇ.

◆ رۇزا: ھەر يىلى ئون ئىككىنچى ئايدا ئۈچ كۈن رۇزا تۇتىدۇ. بۇ كۈن ئوخشاش ۋاقىتتا يەزىد ئىبنى مۇئاۋىيەنىڭ توغۇلغان كۈنىگە توغرا كىلىدۇ.

◊ زاكات: تاۋۇسنىڭ ۋاستىسى ئارقىلىق توپلايدۇ. بۇ ئىشلار زاكات توپلىغۇچىلار تەرىپىدىن ئېلىپ بېرىلىدىغان بولۇپ، تائىپە رەھبەرلىكىگە تاپشۇرىلىدۇ.

◊ ھەج: ھەر يىلى زۇلھەججە ئېيىنىڭ ئونىنچى كۈنى ئىراقنىڭ لالىش رايونىدىكى نۇرانىيە تۈپلىكىدىكى ئەرەفات تېغىدا تۇرىدۇ.

◊ ناماز: شەئبان ئېيى يېرىملاشقان كىچىسى ناماز ئوقۇيدۇ. ئۇلار بۇ نامازنى تولۇق بىر يىللىق نامازنىڭ ئورنىنى باسىدۇ، دەپ دەۋا قىلىشىدۇ.

◊ ئۆلگەندىن كېيىن تىرىلىش ۋە توپلىنىش: سىنجاڭ تېغىدىكى باتت يېزىسىدا ئەمەلگە ئاشىدىغان بولۇپ، مىزانلار كىشىلەردىن ھېساب ئالدىغان شەيخ ئەدىنىڭ قولىغا تاپشۇرىلىدۇ. ئۇ ئەگەشكۈچىلىرىنى ئېلىپ جەننەتكە كىرگۈزۈۋېتىدۇ.

◊ باتل نەرسىلەرنىڭ نامى بىلەن قەسەم قىلىشىدۇ. بۇ خىل قەسەملەرنىڭ ئىچىدە سۇلتان ئىبنى يەزىدنىڭ چاپىنىڭ پىشىمۇ بار.

◊ شەيخ ئەدىي، شەيخ شەمسۇددىن، شەيخ ھەسەن ۋە شەيخ ئابدۇلقادىر جەيلانىغا ئوخشىغان كىشىلەرنىڭ خانە ۋە مازارلىرىغا كۆپ قاترايدۇ. ھەر بىر خانىنىڭ خىزمەتچىسى بار. ئۇلار ئۇنى يۇرۇتۇشتا شام ۋە ياغلارنى ئىستېمال قىلىدۇ.

◊ تەبىقىلەر ئارىسىدا ئۆيلىنىشنى چەكلەيدۇ. بىر يەزىدىچىنىڭ ئالتە ئايال بىلەن ئۆيلىنىشى جائىز.

◊ توپلىشىش ئالدى بىلەن يىگىتنىڭ قىزىنى قاجۇرىشى، ئارقىدىن ئائىلىنىڭ ئۇ ئىشىنى ھەل قىلىش ئۈچۈن كىلىش يولى بىلەن تاماملىنىدۇ.

◊ تاۋۇس قۇشنىڭ ئەڭ ئاساسلىق رەڭلىرىنىڭ بىرى بولغان يېشىل رەڭنى چەكلەيدۇ.

◊ يېسىسۇبلەك، قاتكۆك، قاپاق، فاسولىيا، خۇزار گۆشى، شۇنىڭدەك مۇقەددەس سانالغانلىقى ئۈچۈن تاۋۇس گۆشى (چۈنكى پەرىشتىلەرنىڭ تاۋۇسى ئېلىسقا ئوخشىغانلىقى ئۈچۈن) قاتارلىقلارنى يېيىشنى ھارام، دەپ قارايدۇ.

◊ بۇرۇتنى چۈشۈرۈشنى ھارام دەپ قارايدىغان بولۇپ، ئۇنى كۆزگە چېلىققۇدەك دەرىجىدە ئۇزۇن قويۇۋېتىدۇ.

◊ يەزىدىچىنىڭ ئەتراپىغا بىر چەمبەر شەكىللىك سىزىق سىزىپ قويۇلسا، ئۇ ئۇنىڭ بىر تەرىپىنى ئۇچىرىۋەتمەي تۇرۇپ ئۇ يەردىن چىقىپ كەتمەيدۇ. چۈنكى سىزىق سىزىشنى شەيتاننىڭ بۇيرىغانلىقىغا ئىشىنىدۇ.

◊ ئوقۇش، يېزىشنى دىنىي جەھەتتىن ھارام، دەپ قارايدۇ؛ چۈنكى ئۇلار قەلبتە ساقلانغان ئىلىمگە تايىنىدۇ. بۇ ئەھۋال ئۇلارنىڭ ئارىسىدا نادانلىقنىڭ يامىرىشىغا، يەزىد، ئەدىي ۋە ئىبلىس بىلەن مۇناسىۋەتلىك چەكتىن ئاشقان مۇبالىغە ۋە ئېغىشلىرىنىڭ تېخىمۇ ئەۋج ئېلىشىغا سەۋەپ بولغان.

◊ ئۇلارنىڭ قولىدا ئىككى دانە مۇقەددەس كىتاب بار: ئىلاھنىڭ سۈپەت ۋە ۋەسىيەتلىرى توغرىسىدا سۆزلەيدىغان «الجلوة» دېگەن كىتاب، يەنە بىرى

كائىناتنىڭ، پەرىشتىلەرنىڭ يارىتىلىشى، يەزىدىيە ۋە ئۇلارنىڭ ئەقىدىلىرىنىڭ مەيدانغا كىلىش تارىخى توغرىسىدا سۆزلەيدىغان «مىسەل رىش» ياكى «قارا كىتاب» ناملىق كىتاب.

◆ يەزىدىيەنىڭ پەرزەنتىنى سۈننەت قىلىش جەريانىدا قۇچىغا ئالغان كىشى بۇ بالىنىڭ ئانىسىنىڭ قېرىندىشى بولۇپ قالىدۇ، ئەر بۇ كىشىنى تاكى ئۆلۈمىگە قەدەر ھېمايە قىلىشى لازىم.

◆ يەزىدىيە ئەقىدىسىكى كىشى قۇياش چىققان ۋە پاتقان چاغدا قۇياشقا يۈزلىنىپ دۇئا قىلىدۇ، ئاندىن تۇپراقنى ئېلىپ سۆيىدۇ ۋە يۈزىگە سۈرتىدۇ. ئۇ يەنە ئوخلاشتىن ئىلگىرىمۇ دۇئا قىلىدۇ.

◆ ئۇلارنىڭ يېڭى يىل بايرىمى، مەربائىيە، قۇربان، جامائەت، يەزىد، خىزىر - ئىلياس ۋە بۇلەندە بايراملىرىغا ئوخشىغان ئۆزگىچە بايراملىرى بار. ئۇلارنىڭ يەنە «شەرىئەت قارا كىچىسى» دەپ ئاتىلىدىغان بىر كىچىسى بولۇپ، بۇ كىچىدە نامەھرەملىرى بىلەنمۇ مۇناسىۋەتلەردە بولۇشىدۇ. ھاراق - شاراپلارنى ھالال سانسىدۇ.

◆ كىتابلىرىدا مۇنداق دېيىشىدۇ: «خىزمىتىدە بولغانلارنىڭ تەلەپلىرىگە ماقۇل كىلىنمەسلىك، يەھۇدىيلار، خىرىستىيانلار ۋە مۇسۇلمانلارغا ئوخشاش ئەجنەبىيلەرنىڭ ئالدىدا بۇلارنى قوبۇل قىلماڭلار؛ چۈنكى ئۇلار بۇنىڭ ماھىيىتىنى بىلمەيدۇ. سىلەرنىڭ خەۋىرىڭلار يوق ئۆزىگە رىئەتەتمەسلىكى ئۈچۈن ئۇلارغا كىتابلىرىڭلارنى بەرمەڭلار.»

### پىكىر ۋە ئەقىدىلەرنىڭ يىلتىزلىرى:

◆ ئەدىبىي ئىبنى مۇساپىر مۇتەسەۋۋۇپ شەيخ ئابدۇلقادىر جەيلانى بىلەن ئۇچراشقان ۋە ئۇنىڭ بىلەن «ھۇلۇل»، «تەناسۇخ» ۋە «ۋەھدەتۇل ۋۇجۇد» ھەققىدە پىكىرلەشكەن. ئۇلارنىڭ ئىبلىس توغرىسىدىكى سۆزلىرى تەۋھىدچىلارنىڭ ئىمامى دەپ قارىشىدىن ھەللاجنىڭ سۆزى بىلەن ئوخشىشىپ كېتىدۇ.

◆ خىرىستىيان دىنىنى ھۆرمەت قىلىدۇ، ھەتتا راھىبىنىڭ قولىنى سۆيىدۇ، ئۇلار بىلەن «ئىلاھىي كەچلىك تاماق» نى بىرلىكتە يەيدۇ. ھاراقنى «مەسھەننىڭ ھەقىقىي قېنى» دەپ ئېتىقاد قىلىدۇ. ئۇنى ئىچكەن چاغدا بىرەر قەترىسىنىڭ زېمىنغا تۆكۈلۈپ كېتىشىگە ياكى ئىچكۈچىنىڭ ساقلىغىغا تىگىپ كېتىشىگەمۇ رۇخسەت قىلمايدۇ.

◆ خىرىستىيانلاردىن «چۈمۈلدۈرۈش» نى قوبۇل قىلغان. بوۋاقنى چۈمۈلدۈرۈش ئۈچۈن «ئاق بۇلاق» دەپ ئاتىلىدىغان بىر بۇلاققا ئېلىپ بارىدۇ. ھەپتە توشقاندىن كېيىن بالىنى شەيخ ئەدىبىنىڭ خانىسىدىكى زەمەمگە ئېلىپ كىلىدۇ. ئۇ يەردىكى سۇغا قويۇپ، ئىسمىنى يۇقۇرى ئاۋازدا چاقىرىدۇ ۋە ئۇنىڭ يەزىدىچى، مۆمىن (پەرىشتە تاۋۇسى) يەنى ئىبلىس بولۇشىنى تىلەيدۇ.

◊ ئىسلام كۇردىستان رايۇنىغا كىرگەندە ئۇ يەرنىڭ كۆپ سانلىق كىشىلىرى زەردۇشت دىنىغا ئېتىقاد قىلاتتى. نەتىجىدە بۇ ئەقىدىنىڭ بەزى تەلىماتلىرى يەزىدىيەچىلەرگە يۆتكەلگەن.

◊ ئۇلارنىڭ ئەقىدىلىرىگە يەنە مەجۇسى ۋە بۇددىزم ئەقىدىلىرىمۇ ئارىلىشىۋالغان. ئۇلار يەزىدىنى ئىلاھلىق مەرتىۋىسىگىچە كۆتۈرگەن. ئۇلارنىڭ نەزىرىدىكى تەرتىپ «ئاللاھ، يەزىد، ئەدى» دىن ئىبارەتتۇر.

◊ «پەرىشتە تاۋۇسى» ئىبلىسنىڭ ھەيكەللەشتۈرۈلگەن شەكلى بولۇپ، ئۇلارنىڭ ئارىسىدا ناھايىتى يۇقىرى ئىناۋەتكە ئىگە.

◊ شىئەلەردىن «بەرائە» نى قوبۇل قىلغان. «بەرائە» شەيخ ئەدىنىڭ خانىسىدىن ئېلىنغان تۇپراقتىن ياسالغان بىر توپ بولۇپ، بارلىق يەزىدىيلار ئۇنى تەۋەررۇك سۈپىتىدە يانچۇقلىرىدا توشۇپ يۈرىدۇ. بۇ جەننەت شەئەلىرى كۆتىرىپ يۈرىدىغان تۇپراققا ئوخشايدۇ. ئەگەر يەزىدىچى بىرى ئۆلۈپ قالسا، بۇ تۇپراقنى ئۇنىڭ ئاغزىغا سېلىپ قويىدۇ. بولمىسا ئۇ كاپىر ئۆلىمىدە ئۆلگەن بولىدۇ.

◊ ئومۇمەن ئۇلار تارقالغان رايۇنلاردا زەردۇشت، بۇتلارغا ئىبادەت قىلىش، تەبىئەت كۈچلىرىگە ئىبادەت قىلىش، يەھۇدىيلار، خىرىستىيانلارغا ئوخشىغان تۈرلۈك دىنلار قاينايدۇ. بەزىلىرىنىڭ ئاشۇر، بابىل، سۇمر ئىلاھلىرى ۋە «خۇتۇ» چى سۇپىلار بىلەن ئالاقىسى بار. بۇ دىنلار يەزىدىيلار ئەقىدىسىگە ئوخشىمىغان سەۋىيىدە تەسىر كۆرسەتكەن. نادانلىق ۋە ساۋاتسىزلىق تۈپەيلى مەيدانغا كەلگەن يۇقىرىقى ئەھۋاللار ئۇلارنىڭ ساغلام ئىسلام ئەقىدىسىدىن ئېغىپ كىتىش دەرىجىسى ئاشۇرۇۋەتكەن.

### تارقىلىشى ۋە تەسىر دائىرىسى:

◊ شەيتاننى مۇقەددەسلەشتۈرىدىغان بۇ تائىپە سۈرىيە، تۈركىيە، ئىران، روسىيا، ئىراق قاتارلىق ئەللەرگە تارقالغان. ئۇلارنىڭ يەنە لىۋان، گىرمانىيە ۋە بىلگىيە قاتارلىق ئەللەردە سان جەھەتتە ناھايىتى ئاز ھىمايىچىلىرى بار.

◊ ئۇلارنىڭ سانى 120 مىڭ ئەتراپىدا بولۇپ، يەتمىش مىڭى ئىراقتا، قالغانلىرى باشقا ئەللەردە. ئۇلارنىڭ ھەممىسى ئۈمەۋىيلار ئائىلىسى رەھبەرلىكىگە قارايدۇ.

◊ ئۇلار كۇردلار بولۇپ، ئارىلىرىدا ئەسلى ئەرەب بولغانلارمۇ بار.

◊ ئۇلارنىڭ تىلى كۇردچە بولۇپ، كىتابلىرى، دۇئالىرى ۋە دىنىي ناخشىلىرىنىڭ ھەممىسى بۇ تىل بىلەن يېزىلغان.

◊ ئۇلارنىڭ باغدادنىڭ رەشىد كۈچىسىدا «ئۈمەۋىي ئەرەب دەۋاسى ئىشخانىسى» نامى ئاستىدا رۇخسەت بىلەن ئېچىلغان رەسمىي بىر ئىشخانىسى بار.

يۇقىرىقىلاردىن شۇ نەرسە ئايدىڭلىشىدۇكى: يەزىدىيە ئېزىپ كەتكەن بىر ئىسلامىي پىرقە بولۇپ، يەزىد ئىبنى مۇئاۋىيە، ئىبلىس ۋە ئەزرائىلنى مۇقەددەسلەشتۈرىدۇ. مازار ۋە قەبرىستانلىقلارغا كۆپ قاترايدۇ. ئۇلاردا ئىسلام ئەركانلىرىنىڭ ھەر بىرىگە مۇناسىۋەتلىك ئۆزگىچە ئەقىدىلىرى، يېڭى يىل بايرىمىغا ئوخشاش پەرقلىق بايراملىرى بار. ئۇلار يەنە يەزىدىيلارنىڭ ئالتىگە قەدەر ئايال بىلەن ئۆيلىنىشىنى جانىز، دەپ قارايدۇ. بۇلاردىن باشقا يەنە ئۇلارنىڭ نۇرغۇن ئازغان ۋە ئازدۇرىدىغان سۆزلىرى بار.

### ئەتراپلىق مەلۇمات ئۈچۈن پايدىلىنىش مەنبەلىرى:

- سەئىد دىۋە جى: اليزيدية.
- ئابدۇررازاق ھۇسنى: اليزيديون في حاضرهم وماضيهم.
- د. سامى سەئىد ئەلئەھمەد: اليزيدية، أحوالهم ومعتقداتهم.
- ئابباس ئەززاۋى: اليزيدية وأصل عقيدتهم.
- ئەھمەد تىمۇر: اليزيدية ومنشأ نحلهم.
- سىددىق دەملۇجى: اليزيدية.
- ھاشىم ئەلبەننا: اليزيديون.
- مەھمۇد ئەلجۇندى: ما هي اليزيدية؟ ومن هم اليزيديون؟ ، تەدامۇن باسىمخانسى، بىرىنچى نەشرى - باغداد، 1976م.
- ئىدموندز: كرد و ترك و عرب، جىرجىس فەتھۇللاھ تەرجىمىسى.
- يەئقۇب سىيركس: مباحث عراقية.
- باسىل نىكتن: الأكراد.
- شەيخۇل ئىسلام ئىبنى تەيمىيە: مجموعة الرسائل والمسائل.
- جېمىس بىكىنھام: رحلتى إلى العراق، سەلىم تاھا تىكرىتتى تەرجىمىسى.
- ئىراق «تەئاخى» گېزىتى - باغداد، 1974م/9/16.
- د. شاكر خەسباك: العراق الشمالي.
- سۇلەيمان ئەسساينغ: تاريخ الموصل.